

બિસ્મિલ્લાહિર રહમાનિર રહીમ.

દિલ કો અગર ચમકાના હો તો, કર લો ઝિક્ર ઇલ્લેલાહ...
લા ઇલા-હ ઇલ્લેલાહ... લા ઇલાહ ઇલ્લેલાહ...
ઇલ્લેલાહુ... ઇલ્લેલાહ... મુહમ્મદુર્સુલુલ્લાહ
લા ઇલા-હ ઇલ્લેલાહુ મુહમ્મદુર્સુલુલ્લાહ....

કોઈ બતાએ દરિયાઓં કો, એસી રવાની કિસ ને દી ?
કિસને ચમકતા દિન બખ્શા, એ રાત સુહાની કિસ ને દી ?
નહ્દે-મુન્ને પોધોં કો, ગુલશન મેં જવાની કિસ ને દી ?
વો ચક્તા કુદરત ભી ચક્તા... ચક્તા હે મેરા અલ્લાહ...

સોચો ઝરા ફિરઝોન કે ઘર મેં, મુસા કો કિસ ને પાલા ?
ગૌર કરો મછલી કે શિકમ મેં, યુનુસ કો કિસ ને પાલા ?
નમરુદને આગમેં ડાલા તો ફિર આગ કો કુલ કિસને કિયા ?
હિસ કે નામકે ગુન ગાતે હે... ઇબ્રાહિમ ખલીલુલ્લાહ...

સુર-એ-રહમાન પઢકર, કર લો દિલ કો નુરાની
રોશન-રોશન કલ્લો - જિગર હો, ઝગમગ-ઝગમગ પેશાની
દિલ મેં રબ કા નામ બસા લો, બાત કરો તો કુર્આની...
ચમકા લો ફિરદાસ કો એસા... લોગ કહે માશા-અલ્લાહ...

અપને રબ સે ગાફિલ હો કર, દિલ દુનિયા સે લગાતે થે
અપને રબસે ગાફિલ હો કર, દિલ ગૈરોં સે લગાતે થે
ક્યા-ક્યા જાને અપને રબ કો, ચોટ ચું હી પહોંચાતે રહે..
અબ તો કર લે તોબા દિલ સે, કર દો માફ હમેં અલ્લાહ...

દિલ કો અગર... ઇલ્લેલાહુ... ઇલ્લેલાહ...

બિસ્મિલ્લાહિર રહમાનિર રહીમ.

વો મુઅઝઝઝ થે ઝમાને મેં મુસલમાં હો કર,
ઓર તુમ ખાર હુએ તારિકે કુરઆં હો કર

કુઆઈલે કુર્આન મજીદ


(સંક્ષિપ્ત)

લેખક

મુહમ્મદ ઇબ્રાહીમ હીલાની

ભાષાંતર

મુહમ્મદ શાહિ



રસૂલુલ્લાહ સે અમર કો મુસલમાનુ...

તમામ અમરિયા (અલીઓ) ની બેવા બેવા મો'જિઝા
આપવામાં આવ્યા અને કહેલો (તે સમયના) લોકો પાંચાલ
લાવ્યા, પણ તુ મને જે મો'જિઝો આપવામાં આવ્યો તે કુર્આન
મજીદ છે, જે પછી તમા આપવામાં મને આપવામાં આવ્યો, મને
હિમ્મીત છે કે આપવામાં મિલ્લી માફ પર પંચાલ
લાવનારાઓની બેવા બીલી વાંચુ સ્વા.

(સુવાની રાહી અલ્લાહ અલ્લુ ફુરિદ્દે રહી)

બિસ્મિલ્લાહિર રહમાનિર રહીમ

ફઝાઈલે કુઆન મજીદ

(સંક્ષિપ્ત)

દુઆ : અલ્લાહુમ્મ જ અલિલ્ કુઆન રબી-અ કલ્બી વ નુર સદ્રી વ જ-લા-અ હુમ્ની વ ઝ-હા-બ હમ્મી વ ગમ્મી. (અહમદ)

તરજુમા : અય અલ્લાહ ! કુઆન મજીદને મારા દિલની બહાર (ધડકન) અને મારા સીના (છાતી) નું નૂર બનાવી દે, તેમજ મારી મુસીબત દુર કરવાનું અને મારા રંજ-ગમ ને ખતમ કરવાનું માધ્યમ (ઝરીઓ) બનાવી દે.... આમીન.

| | | |
|---------|---|----------------------|
| લેખક | : | મુહમ્મદ ઈકબાલ કીલાની |
| ભાષાંતર | : | મુહમ્મદ શાહિદ |
| આવૃત્તિ | : | દ્વિતીય |
| પ્રત | : | ૧૦૦૦ |
| વર્ષ | : | ફેબ્રુઆરી, ૨૦૧૨ |

પ્રકાશક : અનમોલ પ્રકાશન

C/o. ૨૮, કબીર કોમ્પ્લેક્સ, ગંજ બજાર પાસે,
નડીઆદ-૩૮૭ ૦૦૧ (ગુજરાત) મો. ૯૮૯૮૦ ૮૮૨૬૬

દુઆ

ગુનાહોં કી આદત છુળા મેરે મૌલા
મુઝે નેક ઈન્સાં બના મેરે મૌલા (૨)

મેરી સાબિકા હર ખતા મેરે મૌલા
તુ રહમત સો અપની મીટા મેરે મૌલા
ગુનાહોં કી..... મુઝે નેક.....

તુ રહમત સો અપની બદલ નેકીયોં સો
હર એક મેરી લઝીશ-ખતા મેરે મૌલા
ગુનાહોં કી..... મુઝે નેક.....

ના મોહતાજ કર તુ જહાં સો કિસી કા
મુઝે મુફલીસી સો બચા મેરે મૌલા
ગુનાહોં કી..... મુઝે નેક.....

જો તુઝકો જો તેરે નબી કો પસંદ હૈ
મુઝે એસા બંદા બના મેરે મૌલા
ગુનાહોં કી..... મુઝે નેક.....

જીન્હોં ને કહા હૈ દુઆઓં કા મુઝ સો
તુ કર દે સભી કા ભલા મેરે મૌલા
ગુનાહોં કી..... મુઝે નેક.....

હે “ઉદઉની” ફરમાન કુર્આ મેં તેરા
તુ સુનલે મેરી ઈલ્તીજા મેરે મૌલા
ગુનાહોં કી..... મુઝે નેક.....

આમીન યા રબ્બના આલમીન.

બિસ્મિલ્લાહિર રહમાનિર રહીમ

ફઝાઈલે કુર્આન મજીદ (સંક્ષિપ્ત)

અલ્લહુ લિલ્લાહિ રબ્બીલ આલમીન, વલ્ આકિબતુ લિલ્ મુત્તકીન,
વસ્સલા-તુ વસ્સલા-મુ અલા રસુલિહિલ્ કરીમ વ સચ્ચિદિલ્ મુરસલીન...

અમ્મા બરમ્દ ! રસુલુલ્લાહ સ.અ.વ.એ ફરમાવ્યું....

□ તમારી અંદર સૌથી બહેતર શખ્સ તે છે જે કુર્આન મજીદ શીખે અને શીખવાડે. (બુખારી)

□ કુર્આન મજીદ શીખવા માટે જે શખ્સ ઘરે થી નીકળે છે, અલ્લાહ તઆલા તેના માટે જન્મત નો રસ્તો આસાન બનાવી દે છે. (મુસ્લિમ)

□ કુર્આન મજીદ પઢનાર અને પઢાવનાર અલ્લાહ વાળા અને તેના ખાસ પસંદ કરેલા બંદાઓ છે. (ઈબ્નેમાજા)

□ કુર્આન મજીદની તાલીમ લેવાવાળા (શીખનારા) માટે ઝમીન આસ્માનની તમામ ચીજો ઉત્તા કે પાણીની અંદર રહેતી માછલીઓ પણ દુઆ કરે છે.

(ઈબ્નેમાજા)

□ કુર્આન મજીદની ખુબ જ તિલાવત કરનાર લોકો કયામતના દિવસે અલ્લાહના નઝદીકી ફરિશ્તાઓની સાથે ઊભા હશે. (મુસ્લિમ)

□ પોતાની ઓલાદોને કુર્આન મજીદની તાલીમ અપાવનારા માં-બાપ ને કયામત ના દિવસે એવા કિમતી લિખાસ પહેરાવવામાં આવશે જેના મુકાબલામાં દુનિયા અને તેની તમામ દોલત હલકી હશે. (અહમદ)

□ કુર્આન મજીદની તિલાવત કરવાવાળાઓને એક-એક હરફ પર દસ-દસ નેકીઓ મળે છે. (તિરમીઝી)

□ કુર્આન મજીદ તેના પઢવાવાળાઓ માટે કયામતના દિવસે અલ્લાહ તઆલા સમક્ષ સિફારિશ કરશે.... (તબરાની)

કુર્આન મજીદ “શીફા” છે.

અલ્લાહ તબારક વ તઆલા કુર્આન મજીદમાં સુર: યુનુસ, આ. નં. ૫૭ માં ઈરશાદ ફરમાવે છે... “અય લોકો ! તમારી પાસે તમારા રબની નશીયત આવી ગઈ છે અને એવી વસ્તુ જે દિલોની બિમારીઓને માટે આરોગ્ય (શીફા) છે અને ઈમાન વાળાઓને માટે હિદાયત અને રહમત.”

□ તેમજ સુર: બની ઈસરાઈલ આયત નં. ૮૨ માં ફરમાવ્યું... “અને અમે કુર્આનના રૂપમાં તે વસ્તુ ઉતારી રહ્યા છીએ જે ઈમાન લાવનારાઓ માટે રોગ નિવારણ (શીફા) પણ છે અને રહમત પણ, પરંતુ ઝાલિમોને માટે ખોટમાં જ વધારો થઈ રહ્યો છે.”

□ “કહો, આ (કુર્આન) ઈમાન લાવનારાઓને માટે તો હિદાયત અને શીફા છે. અને જે લોકો ઈમાન નથી લાવતા તેમનાં કાનોમાં બહેરાપણું છે અને આ (કુર્આન) તેમની આંખોને માટે પડદો છે (જાણે કે) એ લોકોને છે જે થી (દૂર થી) પોકારવામાં આવી રહ્યા છે. (સુર: હામિમ સજદહ, આ.નં. ૪૪)

બિમારીઓ અને તેના ઈલાજ કુર્આન મજીદથી

(૧) દિલની બિમારીઓનો ઈલાજ

□ “જે લોકો ઈમાન લાવે છે તેમના દિલ અલ્લાહની યાદથી (જ) સંતોષિત (મુત્મઈન) બને છે. સાંભળો, અલ્લાહના ઝિક થી દિલોને ઈત્મીનાન (સુકુન) નસીબ થાય છે.” (સુર: રઅદ, આયત નં. ૨૮)

□ આપ રસુલુલ્લાહ સ.અ.વ.એ ઈર્શાદ ફરમાવ્યું... કુર્આન મજીદ પઢવાવાળાઓ પર અલ્લાહ તઆલાની “સકીનત” (સુકુન-ચેન-રાહત) નાઝીલ થાય છે. (મુસ્લિમ)

(૨) ઝેરીલા જાનવર કરડવાનો ઈલાજ

□ ઝેરી જાનવર કરડે ત્યારે “સુર: ફાતિહા” પઢીને દમ કરવો જોઈએ. (બુખારી)

□ આ ઉપરાંત સુર: કાફિરૂન અને સુર: ઈખ્લાસ, સુર: ફલક અને સુર: નાસ પઢીને પણ દમ કરી શકાય. જેમ કે, તબરાની ની રિવાયત છે કે, આપ સ.અ.વ.એ વીંછી કરડ્યા બાદ તે જગ્યાને મીઠા (નમક-Salt) વાળા પાણીથી ધોઈ નાખી અને ત્યારબાદ જ્યાં સુધી તેની તકલીફ થી રાહત ન મળી ત્યાં સુધી ઉપરોક્ત ચાર સુર: પઢીને દમ કર્યો. (તબરાની)

(૩) તમામ બિમારીઓનો ઈલાજ

આપ સ.અ.વ.એ ઈર્શાદ ફરમાવ્યું....

□ સુર: ફાતિહા પઢ્યા બાદ જે કંઈ પણ અલ્લાહ તઆલાથી માંગવામાં આવે છે તે અલ્લાહ તઆલા અચુક અતા કરે છે. (મુસ્લિમ)

□ સુર: બક-રહ ની છેલ્લી બે આયતો (આમનરસુલ...) પઢ્યા બાદ જે કંઈ પણ અલ્લાહ તઆલાથી માંગવામાં આવે તે અલ્લાહ તઆલા અચુક અતા કરે છે. (મુસ્લિમ)

□ સવાર-સાંજ ત્રણ-ત્રણ વખત સુર: ઈખ્લાસ, સુર: ફલક અને સુર: નાસ પઢીને દમ કરવો જોઈએ. (અબુદાવુદ)

(૪) રૂઠ કબ્જ થવાની ઘડી (“મરજુલ મોત” - જાન નીકળવાનો સમય) વખતની તકલીફોનો ઈલાજ

“મરજુલ - મોત”માં (એટલે કે મોતની બિલકુલ નજીક હોય તેવી વ્યક્તિની) પાસે - નજીકમાં રહેતાં લોકો સુર: ફલક અને સુર: નાસ પઢીને તે વ્યક્તિ પર દમ કરે.

સ.અ.વ. જ્યારે મરજુલ-મોત (મોતની બિલકુલ નજીક)માં હતા ત્યારે હઝરત આઈશા સિદીકા રઝિ. સુર: ફલક અને સુર: નાસ પઢીને આપ સલ્લલ્લાહુ અલયહિ વ સલ્લમને દમ કરતા રહ્યા... (બુખારી)

(૫) નજરે બદ થી બચાવાનો ઈલાજ

હઝરત અબુસઈદ રઝિ. કહે છે કે રસુલુલ્લાહ સ.અ.વ. પોતાની કેટલીક દુઆઓની સાથે ઈન્સાન અને જીવ્તાતો પૈકીના શૈતાનો થી અલ્લાહની પનાહ તલબ કરતા હતા. પરંતુ જ્યારથી સુર: ફલક અને સુર: નાસ નાઝિલ થઈ તો

આપ સ.અ.વ.એ બાકીની તમામ દુઆઓ છોડી દઈને આ બંને સુર: ને જ પઢવા લાગ્યા. (તિરમીઝી)

□ તેમજ ફરમાવ્યું.... અલ્લાહથી પનાહ તલબ કરવાની દુઆઓમાં સૌથી બહેતરીન દુઆઓ સુર: ફલક અને સુર: નાસ છે. (અબુદાવુદ)

(૬) શૈતાનનાં વસવાસાઓથી બચવાનો ઈલાજ

શૈતાની વસવાસાઓથી બચવા માટે અહીં જણાવેલ કુર્આનની આયતો ખુબ પઢતા રહેવું જોઈએ.

(૧) બિસ્મિલ્લાહિર રહમાનિર રહીમ (અબુદાવુદ)

(૨) આયતુલ કુર્સી (બુખારી)

(૩) અઊઝુ બિલ્લાહી મિનશશ્યાતિનિર્જીમ.

(૪) સુર: ઈબ્લાસ. (અબુદાવુદ)

(૫) સુર: ફલક, સુર: નાસ. (તિરમીઝી)

(૬) હુવલ્ અવ્વલુ વલ્ આબિરુ વઝ્ઝાહિરુ વલ્ બાતિનુ વ હુવ બિકુલ્લિ શર્ઈનુ અલીમ... (અબુદાવુદ)

(૭) બુરા ખવાબ (ભયાનક - ખરાબ સ્વપ્ન) ના ફિત્નાથી બચવા માટે

અગર ભયાનક - ખરાબ સ્વપ્ન આવે તો તરત જ ત્રણ વખત ડાબી બાજુએ થુંકવું અને આ દુઆ પઢવી.

(૧) અઊઝુબિલ્લાહિ મિનશશ્યાતિનિર્જીમ. અથવા

(૨) રબ્બિ અઊઝુ-બિ-ક મિનૂ હ-મ-ઝાતિ શશ્યા-તિ-ની વ અઊઝુબિ-ક રબ્બિ અવ્વલુરુન.... (સુર: મુઝ્મીનુન, આ.નં. ૮૭, ૮૮) (મુસ્લિમ)

(૮) આંધી, વાવાઝોડા વરસાદી તોફાન, પુર ચા ઘરતીકંપ અન દુષ્કાળ વખતે....

હઝરત ઊકબા રઝિ. ફરમાવે છે કે... અમે લોકો રસુલુલ્લાહ સ.અ.વ.ની સાથે એક સફરમાં હતા કે અચાનક અમને જબરદસ્ત આંધી અને અંધકારે ઘેરી લીધા.

રસુલુલ્લાહ સ.અ.વ.એ અલ્લાહની પનાહ માંગવાનું શરૂ કરી દીધું અને ફરમાવ્યું... સુર: ફલક અને સુર: નાસ ના ઝરીએ અલ્લાહની પનાહ તલબ કરો, (બેશક) કોઈ પનાહ તલબ કરવાવાળા માટે આ બંને સુર: થી બહેતર કોઈ સુર: નથી... (અબુદાવુદ)

(૯) અકસ્માત વખતે....

મૈદાને જંગમાં હઝરત તલ્હા રઝિ.ની આંગળીઓ કપાઈ ગઈ તો તેમના મોં માંથી “સી” અવાજ નીકળી ગયો, તો આપ સ.અ.વ.એ ફરમાવ્યું....

અગર તું “બિસ્મિલ્લાહિર રહમાનિર રહીમ” પઢી લેત તો તું ફરિશ્તાઓની હિફાઝતમાં આવી જાત. (નિસાઈ)

(૧૦) રાત્રિના ફિત્નાઓ અને ખતરાઓથી બચવા માટે....

□ જે શખ્સ રાત્રે સુતા પહેલા “આયતુલ કુર્સી” પઢી લે, તેના માટે અલ્લાહતઆલા તરફથી એક ફરિશ્તો મુકરર કરી દેવામાં આવે છે. જે સવાર સુધી તેની હિફાઝત કરે છે. (બુખારી)

□ જે શખ્સ સુતા પહેલા “સુર: બક-રહ”ની છેલ્લી બે આયતો (આમનરસુલ...) પઢી લે તો તે તેના માટે દરેક તકલીફ, ફિત્ના અને ખતરાથી બચવા માટે કાફી અને પુરતી હશે. (બુખારી)

(૧૧) રંજ-ગમથી છુટકારો મેળવવા માટે....

આપ સ.અ.વ.એ ઈશાદ ફરમાવ્યું....

□ જે વ્યક્તિ સવાર-સાંજ ત્રણ-ત્રણ વખત સુર: ઈબ્લાસ, સુર: ફલક, અને સુર: નાસ પઢશે તે તમામ પ્રકારની તકલીફો રંજ-ગમથી મહેકુઝ રહેશે.

(અબુદાવુદ)

□ જે શખ્સ અલ્લાહતઆલાને (તિલાવતે કુર્આનના ઝરીએ) કુર્આન મજીદને આંખોનું નૂર અને દિલનું સુકુન બનાવવા માટે તેમજ રંગ-ગમથી છુટકારો મેળવવા માટે દરખાસ્ત કરશે અલ્લાહતઆલા તેને આંખોની ઠંડક, અને દિલનું સુકુન અતા ફરમાવશે. અને તેના રંજ-ગમને પણ દૂર ફરમાવશે. (મુસ્નદ અહમદ)

નોંધ : આ માટે કિતાબના પહેલા પાને આપેલ દુઆ પઢી શકાય.

કુર્આન મજીદ થી દુરીના પરિણામો

□ અને જે શખ્સ મારા ઝિક (કુર્આન) થી મોઢું ફરમાવશે તેના માટે તકલીફો વાળી જિન્દગી હશે. (સુર: તાહા-૧૨૪)

□ અને કયામતના દિવસે અમે તેને આંધળો બનાવીને ઉઠાવીશું.

(સુર: ઝુબરુફ - આ.નં. ૩૬-૩૭)

રસુલુલ્લાહ સ.અ.વ.એ ફરમાવ્યું....

□ આ કિતાબ (કુર્આન મજીદ) દ્વારા અલ્લાહ તઆલા કેટલાકને સફળતાના શિખરોની બુલંદીએ પહોંચાડે છે તો કેટલાકને ઝલીલ અને દુસ્વા કરી દે છે.

(મુસ્લિમ)

□ જે શખ્સ કુર્આન મજીદથી ગાફિલ રહે છે, એટલે કે કુર્આન મજીદ પઢતો નથી યા પઢે છે તો તેને સમજતો નથી અથવા સમજે છે તો તેના પર અમલ કરતો નથી આવો શખ્સ કબરમાં મુન્કર-નકીરના સવાલોનાં જવાબ નહીં આપી શકે અને ફરિશ્તાઓ તેને ધમકાવીને પુછશે કે, ન તો તે જાણવાની (સમજવાની) કોશિશ કરી કે ન તેની (કુર્આન મજીદની) તિલાવત કરી.

ત્યાર બાદ ફરિશ્તાઓ તે શખ્સને લોખંડના કોરડાઓથી મારવાનું શરૂ કરશે અને તે કયામત સુધી આ સજા ભોગવતો રહેશે.... (બુખારીની હદીપનો ટૂંક સાર)

□ રસુલુલ્લાહ સ.અ.વ.એ ફરમાવ્યું.... “કયામતના દિવસે કુર્આન મજીદ તારી તરફેણમાં ગવાહી આપશે અથવા તારી વિરુદ્ધમાં ગવાહી આપશે.”

(મુસ્લિમ)

□ “અને જે પોતાના રબના ઝીકથી વિમુખ થશે તેને તે સખત જહેમતવાળી સજામાં દાખલ કરશે.” (સુર: જીન - આ.નં. ૧૭)

કુર્આન મજીદ - સૌથી મોટી નેઅમત

“અલ્લાહની મહેરબાનીને અને એ વાતને યાદ રાખો કે તેણે તમારા ઉપર કિતાબ (કુર્આન) અને બુદ્ધિમત્તા ઉતારી જેના વડે તે તમને બોધ આપે છે અને અલ્લાહથી ડરો અને જાણી રાખો કે અલ્લાહ દરેક વસ્તુથી માહિતગાર છે.”

(સુર: બકરહ - ૨૩૧)

“અય લોકો ! તમારી પાસે તમારા રબની નશીયત આવી ગઈ છે અને એવી વસ્તુ જે દિલોની બિમારીઓને માટે આરોગ્ય (શીફા) છે અને ઈમાન વાળાઓને માટે હિદાયત અને રહમત.”

“કહો આ કિતાબ અલ્લાહનો ફઝલ અને તેની રહમત લઈને ઉતારી છે તો એમણે એના પર ખુશીઓ મનાવવી જોઈએ આ તે તમામ વસ્તુઓ કરતા બહેતર છે જેને તેઓ ભોગી કરી રહ્યા છે.” (સુર: યુનુસ - આ.નં. ૫૯, ૫૮)

□ રસુલુલ્લાહ સ.અ.વ.એ ફરમાવ્યું, કુર્આન પઢ્યા કરો કયામતના દિવસે (તે) પોતાના પઢવાવાળાઓ માટે અલ્લાહ તઆલાથી સિફારિશ કરશે.

(મુસ્લિમ-રાવી-હઝરત અબુ અમામા રઝિ.)

□ બેશક કુર્આન મજીદનો એક છેડો અલ્લાહના હાથમાં છે અને બીજો છેડો તમારા હાથમાં તેને મજબુતીથી પકડી રાખજો. (કારણ કે) તેને પકડી લીધા બાદ તમે ન તો ક્યારેય બરબાદ થશો કે ન જ ગુમરાહ. (તબરાની-રાવી-હઝરત ઝુબેર રઝિ.)

કુર્આન મજીદની તિલાવતની ફઝીલત

“જે લોકો અલ્લાહની કિતાબની તિલાવત કરે છે અને નમાઝ કાયમ કરે છે અને જે કંઈ રોઝી અમે તેમને આપી છે તેમાંથી છાને અને ઉઘાડે ખર્ચ કરે છે તેઓ એક એવા વેપારની ઉમ્મેદ રાખે છે જેમાં હરગીઝ ખોટ નહીં જાય.

જેથી તે તેઓને પૂરેપૂરો અજર આપે અને પોતાના ફઝલથી વધુ ઈનાયત (અતા) કરે ચોક્કસ તે ક્ષમા (માફ) કરનારો અને કદર કરનારો છે.”

(સુર: ફાતિર આ.નં. ૨૯, ૩૦)

□ હઝરત અબ્દુલ્લાહ બિન મસ્ઉદ રજિ. કહે છે કે રસુલુલ્લાહ સ.અ.વ.એ ફરમાવ્યું....

“જે શખ્સ અલ્લાહ અને તેના રસુલથી મુહબ્બત કરવા ચાહતો હોય તેણે કુઆન મજ્હદની તિલાવત કરવી જોઈએ.” (અબુ નઈમ)

□ કુઆન મજ્હદની આયતની તિલાવત કિંમતી નેઅમત છે.

હઝરત અબુ હુરૈરહ રજિ. કહે છે કે રસુલુલ્લાહ સ.અ.વ.એ ફરમાવ્યું....

“કુઆન મજ્હદની ત્રણ આયતો ને પોતાની નમાઝોમાં તિલાવત કરવી તે ત્રણ (તંદુરસ્ત અને ખુબ મોટી) ઊંટણીઓ કરતા બહેતર છે.” (મુસ્લિમ)

નોંધ : આપ સ.અ.વ.ના સમયમાં તંદુરસ્ત, હુષ્ટપુષ્ટ અને જવાન ઊંટણીઓથી વધારે કિંમતી કોઈ ચીજ ન હતી. આથી હદીષમાં તેની મિસાલ આપવામાં આવી છે.

□ નમાઝે તહજ્જુદમાં દસ આયતોની તિલાવતનો ધવાબ દુનિયા અને તેની તમામ નેઅમતો-ભલાઈઓથી બહેતર છે.

હઝરત ફઝાલા બિન ઉબૈદ રજિ. અને હઝરત તમીમદારી રજિ.થી રિવાયત છે કે રસુલુલ્લાહ સ.અ.વ.એ ફરમાવ્યું....

“જે વ્યક્તિ એ રાત્રિ (ના કયામ)માં દસ આયતો ની તિલાવત કરી તેના માટે ઘણો મોટો અજર છે અને આ અજર દુનિયા અને તેની તમામ નેઅમતો-ભલાઈઓથી બહેતર છે.” (તખરાની)

□ રાત્રે સો (૧૦૦) આયતો પઢનારને આખીર રાત કયામ (નમાઝ)નો ધવાબ મળે છે.

“જેણે રાત્રે ૧૦૦ આયતો પઢી તેના માટે આખી રાત કયામ નો ધવાબ લખવામાં આવે છે.” (દારમી)

□ હઝરત અબ્દુલ્લાહ બિન ઉમર બિન આસ રજિ. ફરમાવે છે કે રસુલુલ્લાહ સ.અ.વ.એ ફરમાવ્યું....

“જેણે દરરોજ ૧૦ આયતો ની તિલાવત નો એહતમામ કર્યો તે ગાફિલો માં નહી ગણાય, જેણે દરરોજ ૧૦૦ આયતોનો એહતમામ કર્યો તે

ફરમાબરદારોમાં ગણાશે અને જેણે દરરોજ ૧૦૦૦ આયતો પઢવાનો એહતમામ કર્યો તેનું નામ ખજાનો મેળવનારા લોકોમાં લખવામાં આવશે.

(અબુદાવુદ)

□ મુન્કર - નકીર ના ધવાબો ના જવાબ માં આસાની

હઝરત બરાઅ બિન આઝિબ રજિ. થી રિવાયત છે કે રસુલુલ્લાહ સ.અ.વ. એ ફરમાવ્યું. “કબ્રમાં (મોમિન વ્યક્તિ પાસે) બે ફરિશ્તાઓ આવે છે તેઓ તેને બેસાડે અને પુછે છે....

તારો રબ કોણ છે ?

તે (મોમિન) કહે છે મારો રબ અલ્લાહ છે.

પછી તેઓ પુછે છે, તારો દીન (ધર્મ) કયો છે ?

તે કહે છે મારો દીન ઈસ્લામ છે.

પછી તેઓ પુછે છે, તમારી દરમિયાન જે શખ્સ ને (નબી બનાવીને) મોકલવામાં આવ્યો હતો તેના વિશે તમારે શું ખયાલ છે ?

તે જવાબ આપે છે.... તેઓ અલ્લાહના રસુલ સ.અ.વ. છે.

પછી ફરિશ્તાઓ પુછે છે... તને આ બધી વાતોની કઈ રીતે ખબર પડી ?

તે વ્યક્તિ કહે છે....

મેં અલ્લાહની કિતાબ (કુઆન મજ્હદ) પઢી, તેના પર ઈમાન લાવ્યો અને તેની તસ્દીક કરી.” (અબુદાવુદ)

કુઆન મજ્હદની કેટલીક સુર: ની ફઝીલત

(૧) સુર: ફાતિહા

રસુલુલ્લાહ સ.અ.વ.એ ફરમાવ્યું....

□ “તે જાતની કસમ જેના હાથમાં મારી જાન છે સુર: ફાતિહા જેવી સુર: ન તો ‘તૌરાત’ (હઝરત મુસા અ.સ.ની કિતાબ) માં નાજિલ કરવામા આવી, ન ‘ઈન્જિલ’ (બાઈબલ-હઝરત ઈસા અ.સ.ની કિતાબ)માં કે ન તો ‘ઝબુર’ (હઝરત દાવુદ અ.સ.ની કિતાબ)માં, આ તે સાત આયતો છે જે વારંવાર પઢવામાં આવે છે.” (તિરમીઝી)

□ “ઉમ્મુલ કુર્આન” (સુર: ફતિહા) જ પુરા કુર્આન મજ્હદનો નિચોડ છે.
(બુખારી)

□ સુર: ફતિહા પઢ્યા બાદ જે કંઈ પણ અલ્લાહથી માંગવામાં આવે છે, અલ્લાહ તે અતા ફરમાવે છે. (મુસ્લિમ -- હદીષનો ટૂંક સાર)

(૨) સુર: બકરહ

રસુલુલ્લાહ સ.અ.વ.એ ફરમાવ્યું....

□ “પોતાના ઘરોને કબ્રસ્તાન ન બનાવો, જે ઘરમાં સુર: બક-રહ પઢવામાં આવે છે તે ઘરમાં શૈતાન દાખલ નથી થઈ શકતો...” (તિરમીઝી)

□ “બે રોશન સુર: ની તિલાવત કરો, ‘સુર: બક-રહ’ અને ‘સુર: આલિ-ઈમરાન’ આ બંને કયામતના દિવસે કતારબંધ આવશે અને તેના પઢવાવાળાઓ તરફથી ઝઘડો કરશે, આથી સુર: બકરહ (અયુક) પઢ્યા કરો તેનું પઢવું બરકતનું કારણ છે, અને તેનું છાંડી દેવું નાકામી (નિષ્ફળતા)નું કારણ છે.” અને જાદુગર તેનો મુકાબલો નથી કરી શકતો. (મુસ્લિમ)

□ દરેક વસ્તુની એક ટોચ હોય છે અને કુર્આન મજ્હદની ટોચ (ફઝીલત અને અઝમતની રીત) સુર: બક-રહ છે જે ઘરમાં સુર: બક-રહ પઢવામાં આવે છે, શૈતાન તે સાંભળતા જ તે ઘરમાંથી ભાગી જાય છે. (હાકિમ)

(૩) સુર: આલિ ઈમરાન

હઝરત નાંવાસ બિન સમ્માન રહિ. કહે છે કે મેં નબી સ.અ.વ.ને આવું કહેતા સાંભળ્યા છે કે,

કયામતના દિવસે કુર્આન મજ્હદને લાવવામાં આવશે, અને જે લોકો કુર્આન મજ્હદ પર અમલ કરતા હતા તેમને પણ લાવવામાં આવશે. સુર: બકરહ અને સુર: આલિ ઈમરાન આગળ-આગળ હશે....

ત્યારબાદ આપ સ.અ.વ.એ આ બંને સુર:ની ત્રણ મિસાલો બયાન કરી જેને હું આજ દિન સુધી ભુલ્યો નથી...

(૧) તે બંને સુર: વાદળના બે ટુકડાઓની જેમ હશે. અથવા

(૨) બે કાળા રંગની છત્રીઓ હશે. જેમાં રોશની ચમકી રહી હશે. અથવા

(૩) બે પક્ષીઓની બે (૨) કતાર (લાઈનો) હશે અને તે પોતાના પઢવાવાળાઓ તરફથી (અલ્લાહ સામે બખ્શીસ) માટે લડશે. (મુસ્લિમ)

(૪) સુર: હુદ, સુર: વાકિઅહ સુર: મુરસિલાત, સુર: નબા અને સુર: તકવીર

હઝરત અબ્દુલ્લાહ બિન અબ્બાસ રહિ. કહે છે કે હઝરત અબુબક્ર સિદીક રહિ.એ પુછ્યું, “અય અલ્લાહના રસુલ સ.અ.વ. ! આપ તો ઘરડા થઈ ગયા.”

‘તો આપ સ.અ.વ.એ ફરમાવ્યું.... “મને સુર: હુદ, સુર: વાકિઅહ, સુર: મુરસિલાત, સુર: નબા અને સુર: તકવીર ઘરડો બનાવી દીધો.”

(તિરમીઝી)

(૫) સુર: કહફ

□ “જેણે સુર: કહફ ની પ્રથમ દસ આયતને યાદ કરી લીધી તે ફિત્ત એ-દજ્જાલ થી મહફૂઝ રહેશે.” (મુસ્લિમ, રાવી-હઝરત અબુદરદા રહિ.)

□ “જેણે સુર: કહફની તિલાવત કરી તો તે તેના માટે કયામતના દિવસે નૂર હશે અને જેણે સુર: કહફની છેલ્લી દસ આયતો પઢી તો ફિત્ત-એ-દજ્જાલ તેને કોઈ નુકસાન હીં પહોંચાડી શકે.” (તબરાની, રાવી-અબુસઈદ ખુદરી રહિ.)

નોંધ : ઉપરોક્ત બંને રિવાયતો બિલકુલ સહિહ છે. આથી બંને પર અથવા ગમે તે એક પર અમલ કરી શકાય.

□ “જેણે જુમ્આના દિવસે સુર: કહફની તિલાવત કરી તેના માટે અલ્લાહતઆલા બે જુમ્આની દરમિયાન એક નૂર રોશન કરી દે છે.”

(હાકિમ, રાવી-અબુ સઈદ ખુદરી રહિ.)

(૬) સુર: ફત્હ

□ એક સફરમાં આપ સ.અ.વ.એ હઝરત ઉમર ફારૂક રહિ. ને સંબોધીને કહ્યું, “આજે રાત્રે મારા પર એક સુર: નાઝિલ કરવામાં આવી, જે મને (દુનિયાની) તે દરેક વસ્તુથી વધારે મહેબુબ છે જેના પર સુરજ તુલૂઅ થાય (ઊગે) છે.” પછી આપ સ.અ.વ.એ પઢ્યું....

“ઈન્ના ફતહના લ-ક ફત્હમુ મુબીના....”

(બુખારી, રાવી-હઝરત ઝૈદ બિન અરસમ રહિ.)

(૭) સુર: સજદહ અને સુર: મુલ્ક

□ હઝરત જાબિર રઝિ. થી રિવાયત છે કે રસુલુલ્લાહ સ.અ.વ. ત્યાં સુધી (રાત્રે) સુતા ન હતા જ્યાં સુધી તેઓ 'સુર: સજદહ' અને 'સુર: મુલ્ક'ની તિલાવત કરી ન લેતા... (તિરમીઝી)

□ આપ સ.અ.વ. જુમ્હાના દિવસે નમાઝે ફજર (ની પહેલી રકઅતમાં) 'સુર: સજદહ' અને (બીજી રકઅતમાં) 'સુર: દહર' (ઈનસાન)ની તિલાવત કરતા. અને જુમ્હાની નમાઝમાં 'સુર: જુમ્હા' અને 'સુર: મુનાફિકુન'ની તિલાવત કરતા. (મુસ્લિમ, રાવી-હઝરત અબ્દુલ્લાહ બિન અબ્બાસ રઝિ.)

□ હઝરત અબ્દુલ્લાહ બિન મરઝીદ રઝિ. કહે છે કે 'સુર: મુલ્ક' અઝાબે કબ્રથી બચાવે છે. (હાકિમ)

□ હઝરત અબુ ડુર્રેહ રઝિ. કહે છે કે આપ સ.અ.વ.એ ફરમાવ્યું.... "કુઆન મજ્હદમાં ૩૦ આયતોની એક સુર: છે, જે (તેના પઢવાવાળા માટે) ત્યાં સુધી સિફારીશ કરશે. જ્યાં સુધી તેને બખ્શી દેવામાં નહિં આવે અને તે 'સુર: મુલ્ક' છે." (અહમદ, તિરમીઝી, અબુદાવુદ, નિસાઈ, ઈબ્નેમાજા)

□ "હઝરત અનસ રઝિ. ફરમાવે છે કે, એક ૩૦ આયતો વાળી સુર: છે જે તેના પઢવાવાળાઓની મગફિરત માટે કયામતના દિવસે અલ્લાહ તઆલાથી ત્યાં સુધી ઝઘડો કરતી રહેશે જ્યાં સુધી તેને જન્મતમાં દાખલ કરી દેવામાં નહિં આવે." (તબરાની)

□ આપ સ.અ.વ.એ સુર: મુલ્ક વિશે ફરમાવ્યું....

આ (સુર: મુલ્ક) અઝાબોને રોકવા વાલી સુર: છે, આ નજાત (છૂટકારો) અપાવવાવાળી સુર: છે, તે (તેની તિલાવત કરવાવાળાને) અઝાબે કબ્રથી નજાત અપાવશે. (તિરમીઝી)

(૮) સુર: તકવીર, સુર: ઈન્કિતાર અને સુર: ઈન્શિકાક

હઝરત અબ્દુલ્લાહ બિન ઊમર રઝિ. કહે છે કે રસુલુલ્લાહ સ.અ.વ.એ ફરમાવ્યું... "જે શખ્સ પોતાની આંખોથી કયામતનો નજારો જોવાનું પસંદ કરતો હોય તેણે 'સુર: તકવીર, સુર: ઈન્કિતાર અને સુર: ઈન્શિકાક' (પારહ ૩૦ માં) ની તિલાવત કરવી જોઈએ." (તિરમીઝી)

નોંધ: ઉપરોક્ત હદીપનો ભાવાર્થ એવો છે કે 'સુર: તકવીર, સુર: ઈન્કિતાર અને સુર: ઈન્શિકાક' સુર: માં કયામતની હાલત વિષે બયાન કરવામાં આવેલ છે.

(૯) સુર: આ'લા અને સુર: ગાશિયા

હઝરત નુઅમાન બિન બશીર રઝિ. કહે છે કે, "રસુલુલ્લાહ સ.અ.વ. નમાઝે ઈદેન (ઈદની નમાઝો) અને નમાઝે જુમ્હામાં સુર: આ'લા અને સુર: ગાશિયા તિલાવત કરતા અને જ્યારે ઈદ અને જુમ્હા ભેગી (એક જ દિવસે) આવતી ત્યારે પણ બંને નમાઝોમાં આ બે સુર: જ તિલાવત કરતા." (મુસ્લિમ)

(૧૦) સુર: ઝિલઝાલ અને સુર: કાફિરૂન

હઝરત અબ્દુલ્લાહ બિન અબ્બાસ રઝિ. કહે છે કે રસુલુલ્લાહ સ.અ.વ.એ ફરમાવ્યું.... "સુર: ઝિલઝાલ અડધા કુઆન બરાબર છે, સુર: ઈબ્લાસ ત્રીજા ભાગના (૧/૩) કુઆન બરાબર છે, અને સુર: કાફિરૂન કુઆનના ચોથા ભાગ (૧/૪ અથવા ૨૫%) કુઆન બરાબર છે." (તિરમીઝી)

□ હઝરત ફરવહ બિન નૌફલ રઝિ. થી રિવાયત છે કે તેઓ નબી સ.અ.વ.ની ખિદમતમાં હાજર થયા અને પુછ્યું.... અય અલ્લાહના રસુલ સ.અ.વ. મને કોઈ એવી સુર: બતાવો જે હું રાત્રે સુતી વખતે પઢું.

"આપ સ.અ.વ.એ ફરમાવ્યું... "સુર: કાફિરૂન પઢો. આ સુર: શિર્કથી દૂર કરનારી છે." (તિરમીઝી)

□ હઝરત આઈશા સિદીકા રઝિ. કહે છે રસુલુલ્લાહ સ.અ.વ.એ ફરમાવ્યું ફજરની નમાઝ પહેલાની બે રકઅતમાં પઢવામાં આવનારી સુર:માં બહેતરીન (અફઝલ) 'સુર: ઈબ્લાસ' અને 'સુર: કાફિરૂન' છે. (ઈબ્ને ખુઝેમા)

□ હઝરત અલી રઝિ. કહે છે કે, નમાઝ દરમિયાન આપ સ.અ.વ.ને વીંછી એ ડંબ મારી દીધો. જ્યારે આપ સ.અ.વ. નમાઝથી ફારિગ થયા તો ફરમાવ્યું... અલ્લાહ તઆલા લાનત કરે વીંછી પર કે તે ન તો નમાઝ પઢનારને છોડે છે કે ન જ નમાઝ ન પઢનારને.

પછી આપ સ.અ.વ.એ પાણી અને મીઠું મંગાવ્યું અને પછી મીઠાવાળા પાણીથી ઝખમની જગ્યાને ધોઈ અને સાથે સાથે 'સુર: કાફિરૂન' અને 'સુર: ફલક' અને 'સુર: નાસ' પઢીને દમ કર્યો. (તબરાની)

ઈબ્ને અબી શૈબાની એક રિવાયતમાં સુરઃ કાફિરૂન સિવાય સુરઃ ઈબ્લાસનો અને સુરઃ ફલક તથા સુરઃ નાસનો ઉલ્લેખ મળે છે આથી તેના પર પણ અમલ કરી શકાય. બીજું કે આપ સ.અ.વ. આ ત્રણેય સુરઃનો દમ ત્યાં સુધી કરતા રહ્યા જ્યાં સુધી તેમને આરામ ન પડ્યો.

□ હઝરત જાબિર બિન અબ્દુલ્લાહ રઝિ.થી રિવાયત છે કે રસુલુલ્લાહ સ.અ.વ.એ તવાફની બે રકઅતો પૈકી એક રકઅતમાં સુરઃ કાફિરૂન અને બીજી રકઅતમાં સુરઃ ઈબ્લાસની તિલાવત કરી. (તિરમીઝી)

□ હઝરત અબી બિન કઅબ રઝિ.થી રિવાયત છે કે નબી સ.અ.વ. વિતરની પહેલી રકઅતમાં સુરઃ આ'લા, બજી રકઅતમાં સુરઃ કાફિરૂન અને ત્રીજી રકઅતમાં સુરઃ ઈબ્લાસ તિલાવત કરતા. (નસાઈ)

□ એક સહાબીએ આપ સ.અ.વ.ને દરખાસ્ત કરી કે મને કોઈ જામેઅ (શ્રેષ્ઠ - અફઝલ) સુરઃ પઢાવો.

તો આપ સ.અ.વ.એ તેને સુરઃ ઝિલઝાલ પુરે પુરી પઢાવી. તો તે શપ્સે કહ્યું, અલ્લાહની કસમ !

જેણે આપને હક (સત્ય) ની સાથે અમારી તરફ મોકલ્યા છે, હું હરગીઝ તેમાં ઝયાદતી (જબરદસ્તી અથવા વધારો) નહીં કરું.

પછી જ્યારે તે શપ્સ જવા લાગ્યો તો આપ સ.અ.વ.એ ફરમાવ્યું.... તે શપ્સે કામિયાબી મેળવી લીધી. પછી બીજી વાર પણ આવું જ કહ્યું.

(અબુદાવુદ, અહમદ)

(૧૧) સુરઃ ઈબ્લાસ

□ હઝરત આઈશા સિદીકા રઝિ.થી રિવાયત છે કે રસુલુલ્લાહ સ.અ.વ.એ એક વ્યક્તિની કયાદતમાં લશ્કર મોકલ્યું. તે વ્યક્તિ નમાઝ પઢાવતા ત્યારે પોતાની કિરાઅતને સુરઃ ઈબ્લાસ પર પુરી કરતા. (નમાઝમાં સુરઃ ફાતિહા પઢ્યા બાદ કોઈ સુરઃ ની તિલાવત કર્યા પછી છેલ્લે સુરઃ ઈબ્લાસ અચુક પઢતા)

જ્યારે લશ્કર પાછુ આવ્યું તો લોકો એ રસુલુલ્લાહ સ.અ.વ. સમક્ષ તેનો ઉલ્લેખ કર્યો તો આપ સ.અ.વ. એ ઈર્શાદ ફરમાવ્યું.... તેને પુછો તે આવું શા માટે કરે છે ? લોકોએ તે શપ્સને પુછ્યું તો તેણે જવાબ આપ્યો

આ સુરઃ (ઈબ્લાસ) રહ્માન (અલ્લાહ)ની સીફતો બયાન કરે છે, આથી હું તેને પઢવાનું પસંદ કરું છું.

(આ જવાબ સાંભળીને) આપ સ.અ.વ.એ ફરમાવ્યું... “તેને આગાહ કરી દો કે અલ્લાહતઆલા પણ તેના થી મુહબ્બત કરે છે.” (મુસ્લિમ)

□ હઝરત અબુ દરદા રઝિ. નબી સ.અ.વ.થી રિવાયત કરે છે કે આપ સ.અ.વ.એ ફરમાવ્યું....

શું તમારા માટે શક્ય નથી કે રોજ રાત્રે ત્રીજા ભાગનું કુઆન પઢી લીધા કરો ?

સહાબા રઝિ.એ પૂછ્યું... ત્રીજા ભાગનું કુઆન કઈ રીતે પઢી શકીએ ?

તો આપ સ.અ.વ.એ ઈર્શાદ ફરમાવ્યું... “સુરઃ ઈબ્લાસ ત્રીજા ભાગના કુઆન બરાબર છે.” (મુસ્લિમ)

□ હઝરત અબુ હુરૈરહ રઝિ. કહે છે કે હું રસુલુલ્લાહ સ.અ.વ.ની સાથે હતો. આપ સ.અ.વ.એ એક વ્યક્તિને સુરઃ ઈબ્લાસ પઢતા સાંભળ્યો તો આપ સ.અ.વ.એ ફરમાવ્યું.... “તેના માટે વાજિબ થઈ ગઈ” મેં પુછ્યું અય અલ્લાહના રસુલ સ.અ.વ. શું વાજિબ થઈ ગઈ ?

ફરમાવ્યું... “જન્ત” (તિરમીઝી)

□ હઝરત અનસ બિન માલિક રઝિ. થી રિવાયત છે કે એક વ્યક્તિ મસ્જિદે કુબામાં લોકોની ઈમામત કરાવતા હતા. (નમાઝ પઢાવતા હતા) તે જ્યારે પણ નમાઝમાં (સુરઃ ફાતિહા) બાદ કોઈ સુરઃની તિલાવત કરતા તો તેની પહેલા સુરઃ ઈબ્લાસ પઢતા. પછી બીજી કોઈ સુરઃ તિલાવત કરતા દરેક રકઅતમાં તેઓ આવું જ કરતા.

જ્યારે લોકો નબી સ.અ.વ. સમક્ષ હાજર થયા તો તેમણે આપ સ.અ.વ.ને આ બાબતે આગાહ કર્યા.

આપ સ.અ.વ.એ તે શપ્સને પુછ્યું, તું આવું શા માટે કરે છે ?

તેણે જવાબ આપ્યો... અય અલ્લાહના રસુલ સ.અ.વ. હું આ સુરઃ થી મુહબ્બત કરું છું.

તો આપ સ.અ.વ.એ ઈર્શાદ ફરમાવ્યું... “તેની મુહબ્બત તને જન્મતમાં લઈ જશે...” (તિરમીઝી)

□ હઝરત મઆઝ બિન અનસ રઝિ.થી રિવાયત છે કે રસુલુલ્લાહ સ.અ.વ. એ ફરમાવ્યું... જેણે સુરઃ ઈબ્લાસ પુરે પુરી દસ (૧૦) વખત પઢી તેના માટે અલ્લાહ તઆલા જન્મતમાં એક ઘર બનાવે છે. (અહમદ)

□ એક શખ્સે કહ્યું, અય અલ્લાહના નબી સ.અ.વ. મારા દિલમાં સુરઃ ઈબ્લાસની ઘણી જ મુહબ્બત છે.

તો આપ સ.અ.વ.એ ફરમાવ્યું... “તેની મુહબ્બતે તને જન્મતી બનાવી દીધાં.” (બુખારી, તિરમીઝી)

(૧૨) સુરઃ ફલક

□ હઝરત ઊકબા બિન આમિર રઝિ. કહે છે કે હું રસુલુલ્લાહ સ.અ.વ.ની ખિદમતમાં હાજર થયો તો આપ સ.અ.વ. (ગિંટણી પર) સવાર હતા.

મેં પોતાનો હાથ આપ સ.અ.વ.ના પગ મુબારક પર મુક્યો અને કહ્યું, મને ‘સુરઃ હુદ’ અને ‘સુરઃ યુસુફ’ પઢાવો.

આપ સ.અ.વ.એ ફરમાવ્યું... “અલ્લાહની નજીક ‘સુરઃ ફલક’થી બહેતર કોઈ સુરઃ તમે નથી પઢી શકતા.” (નસાઈ)

(૧૩) સુરઃ ફલક અને સુરઃ નાસ

□ હઝરત ઊકબા બિન આમિર રઝિ. કહે છે કે એક સફરમાં અમે આપ સ.અ.વ.ની સાથે હતા, કે અચાનક અમને આંધી અને ભયાનક અંધકાર ઘેરી લીધા.

આપ સ.અ.વ. ‘સુરઃ ફલક’ અને ‘સુરઃ નાસ’ પઢવાનું શરૂ કરી ઘેઠને અલ્લાહની પનાહ તલબ કરવા લાગ્યા. અને ફરમાવ્યું... “અય ઊકબા ! આ બંને સુરઃ (ની તિલાવત) દ્વારા અલ્લાહની પનાહ માંગો. (કારણ કે) કોઈ પનાહ માંગવા વાળા માટે આ બંને સુરઃ થી બહેતર કોઈ સુરઃ નથી.”

(અબુદાવુદ)

□ સુનન નસાઈ માં પણ હઝરત ઈબ્ને આબિસ જહની રઝિ. થી ઉપરોક્ત હદીષનું સમર્થન કરતી બીજી એક હદીષ મળે છે.

□ આપ સ.અ.વ. એ એક મૌકા પર હઝરત ઉકબા બિન આમિર રઝિ.ને ખાસ તાકીદ કરી કે... જ્યારે પણ સુઈ જાવ ત્યારે આ બંને સુરઃ પઢો અને જ્યારે પણ ઉઠો ત્યારે આ બંને સુરઃ પઢો.... (નસાઈ)

□ હઝરત ઊકબા બિન આમિર રઝિ. કહે છે કે રસુલુલ્લાહ એ મને દરેક નમાઝ પછી સુરઃ ફલક અને સુરઃ નાસ પઢવાનો હુકમ કર્યો....

(અહમદ, અબુદાવુદ, નસાઈ, બયહકી)

□ હઝરત આઈશા રઝિ. થી રિવાયત છે કે રસુલુલ્લાહ સ.અ.વ. જ્યારે બિમાર પડતા તો ‘સુરઃ ફલક’ અને ‘સુરઃ નાસ’ પઢીને પોતાના પર દમ કરતા.

(મરજુલ મૌતમાં) જ્યારે આપની બિમારીએ ભયાનક સ્વરૂપ ધારણ કરી લીધું તો હું ‘સુરઃ ફલક’ અને ‘સુરઃ નાસ’ પઢીને આપ સ.અ.વ. પર દમ કરતી અને બરકત માટે આપ સ.અ.વ. નો હથ તેમના શરીર પર ફેરવતી.

(બુખારી)

□ હઝરત ઊકબા બિન આમિર રઝિ. થી રિવાયત છે કે રસુલુલ્લાહ સ.અ.વ. એ ફરમાવ્યું... શું તમે એ વાત પર ધ્યાન કેન્દ્રિત કર્યું કે આજે રાત્રે મારા પર એવી આયતો નાઝીલ થઈ છે કે આના થી પહેલા ક્યારેય આવી આયતો નાઝીલ નથી થઈ.

તે આ છે કે.... “કુલ અઝિઝુ બિ રબ્બિલ ફલક” અને “કુલ અઝિઝુ બિ રબ્બિન્નાસ” (મુસ્લિમ)

(૧૪) સુરઃ ઈબ્લાસ, સુરઃ ફલક અને સુરઃ નાસ

□ એક લાંબી રિવાયતના આખરી ટુકડામાં છે કે મુહમ્મદુર્રસુલુલ્લાહ સ.અ.વ. એ હઝરત ઊકબા બિન આમિર રઝિ. ને કહ્યું,

અય ઊકબા ! શું હું તને એવી સુરઃ ન બતાવું કે જેના જેવી સુરઃ ન તો ‘તૌરાત’ (હઝરત મુસા અ.સ. પર નાઝીલ થયેલી કિતાબ) માં નાઝીલ થઈ કે ન ‘ઈન્જીલ’ (બાઈબલ-હઝરત ઈસા અ.સ. પર નાઝીલ થયેલ કિતાબ) માં,

ન તો 'ઝબુર' (હઝરત દાવુદ અ.સ. પર નાઝીલ થયેલ કિતાબ) માં કે ન 'કુરકાન' (કુર્આન) માં (અત્યાર સુધી).

સાંભળ ! તારા પર કોઈ એવી રાત્રિ પસાર ન થાય કે તુ આ સુર: ન પઢે
(૧) સુર: ઈબ્લાસ (૨) સુર: ફલક (૩) સુર: નાસ.

(મતલબ કે તારી કોઈ પણ રાત આ ત્રણ સુર: ની તિલાવત વગર પસાર ન થાય, દરરોજ રાત્રે આ ત્રણ સુર: અચૂક - ભૂલ્યા વગર પઢી લે.) (અહમદ)

□ હઝરત ખુબેબ રઝિ. કહે છે કે એક મોકા પર આપ સ.અ.વ. એ મને કહ્યું... સાંજે અને સવારે ત્રણ વખત સુર: ઈબ્લાસ, ત્રણ વખત સુર: ફલક, અને ત્રણ વખત સુર: નાસ પઢો, આ (સુર:) દરેક મુસીબતો અને તકલીફોથી બચાવ માટે કાફી હશે. (અબુદાવુદ)

□ હઝરત આઈશા સિદ્દીકા રઝિ. થી રિવાયત છે કે નબી સ.અ.વ. રાત્રે જ્યારે સુવા માટે બિસ્તર પર તથરીફ લાવતા તો પોતાની બંને હથેળીઓને ભેગી કરતા, તેમાં ફુંક મારતા અને પછી સુર: ઈબ્લાસ, સુર: ફલક અને સુર: નાસ પઢતા, પછી પોતાના જિસ્મ મુબારક પર જ્યાં સુધી હાથ પહોંચે ત્યાં સુધી બંને હથેળીઓને ફેરવતા. પહેલા માથા પર, પછી ચહેરા પર અને પછી શરીર પર હાથ ફેરવતા. આવું આપ સ.અ.વ. ત્રણ વખત કરતા. (બુખારી)

□ એક મોકા પર હઝરત ઊકબા બિન આમિર રઝિ. ને આપ સ.અ.વ.એ ફરમાવ્યું...

“કોઈ પનાહ માંગવાવાળા માટે આ ત્રણ સુર: થી બહેતર કોઈ સુર: હજી સુધી મળી નથી કે જેના ઝરીએ અલ્લાહની પનાહ તલબ કરવામાં આવે.”

(નસાઈ)

કુર્આનની કેટલીક આયતોની ફઝીલત

હઝરત વહશી રઝિ. થી રિવાયત છે કે, તેમણે પુછ્યું.... અય અલ્લાહના રસુલ સ.અ.વ. અમે ખાવાનું ખાઈએ છીએ પરંતુ સંતોષ નથી થતો.

તો આપ સ.અ.વ.એ. ઈર્શાદ ફરમાવ્યું... શું તમે જુદા-જુદા બેસીને ખાવાનું ખાવ છો ? તેમણે કહ્યું, હા ! અય અલ્લાહના રસુલ સ.અ.વ. તો આપ સ.અ.વ. એ ફરમાવ્યું.... ખાવાનું ભેગા થઈને ખાવ અને તેના પર

અલ્લાહનું નામ લો. (ખાધા પહેલા 'બિસ્મિલ્લાહ' પઢો) અલ્લાહતઆલા ખાવામાં બરકત પૈદા કરી દેશે. (ઈબ્નેમાજ)

□ હઝરત હુઝેફા રઝિ. કહે છે કે રસુલુલ્લાહ સ.અ.વ. એ ફરમાવ્યું.... જે ખાવામાં “બિસ્મિલ્લાહ” પઢવામાં ન આવે તેના પર શૈતાન કાબુ મેળવી લે છે. (અબુદાવુદ)

□ હઝરત જાબિર રઝિ. કહે છે કે રસુલુલ્લાહ સ.અ.વ. એ ફરમાવ્યું... રાત્રે સુતા પહેલા “બિસ્મિલ્લાહ” પઢીને દરવાજો બંધ કરો કારણ કે “બિસ્મિલ્લાહ” પઢીને બંધ કરવામાં આવેલ દરવાજાને શૈતાન ખોલી નથી શકતો. (બુખારી)

□ હઝરત જાબિર રઝિ. થી રિવાયત છે કે રસુલુલ્લાહ સ.અ.વ. એ ફરમાવ્યું...

“જ્યારે રાતનું અંધારૂ છવાઈ જાય (મગરીબનો સમય થઈ જાય) તો પોતાના બાળકોને ઘરોમાં રોકી રાખો કારણ કે તે સમયે શૈતાનો અને જિન્નાતો ફેલાઈ જાય છે. ઈશા ના કેટલાક સમય પછી બાળકોને મુક્ત કરી દો અને પોતાના ઘરના દરવાજા “બિસ્મિલ્લાહ” કહીને બંધ કરો, ચિરાગ (રોશની - વિજળી) “બિસ્મિલ્લાહ” કહીને બંધ કરો, પાણીના વાસણ “બિસ્મિલ્લાહ” પઢીને ઢાંકી દો અને બીજા વાસણો પણ “બિસ્મિલ્લાહ” પઢીને ઢાંકી દો અને વાસણ ઢાંકવા માટે કોઈ ઢાંકણ ન મળે તો કોઈ વસ્તુ આડી કરી દો. (બુખારી)

□ હઝરત અનસ રઝિ. કહે છે કે, રસુલુલ્લાહ સ.અ.વ.એ. ફરમાવ્યું.... કોઈ વ્યક્તિ જ્યારે પોતાના ઘરમાંથી નીકળે અને દુઆ પઢે,

બિસ્મિલ્લાહિ તવકલ્તુ અલ્લાહિ લા હવ્લ વલા ફુવ્વ-ત ઈલ્લા બિલ્લાહ.

અર્થ : અલ્લાહના નામથી (નીકળું છું) અલ્લાહ પર ભરોસો કરું છું, ગુનાહો થી બચવાની તાકાત અને નેકી ને પ્રાપ્ત કરવાની તાકાત અલ્લાહની તૌફીક વગર કોઈનામાં નથી.

તો તે વખતે તેના હક મા એ વાત કહેવામાં આવે છે કે બધા કામોમાં તારી રહનુમાઈ કરવામાં આવી, તારી કિફાયત કરવામાં આવી અને (તમામ પ્રકારની બુરાઈ અને નુકસાનથી) બચાવી લેવામાં આવ્યો.

પછી શૈતાન તેનાથી અલગ થઈ જાય છે. અને બીજા શૈતાન તેને કહે છે કે તમે તે શખ્સ પર કઈ રીતે મુસલ્લત (હાવી) થઈ શકો છો જેની રહનુમાઈ કરવામાં આવી, કિફાયત કરવામાં આવી અને જેની હિફાઝત કરવામાં આવી. (અબુદાવુદ)

□ હઝરત જાબિર બિન અબ્દુલ્લાહ રઝિ. કહે છે કે રસુલુલ્લાહ સ.અ.વ.ને ફરમાવતા સાંભળ્યા કે જ્યારે કોઈ વ્યક્તિ પોતાના ઘરમાં દાખલ થતા પહેલાં અને ખાવાનું ખાતા પહેલાં અલ્લાહનું નામ લે છે (બિસ્મિલ્લાહ પઢે છે) તો શૈતાન (પોતાના સાથીઓને) કહે છે, અહીંયા ન તો તમારા માટે ઠેકાણું (રહેવાની જગ્યા) છે કે ન જ ખાવાનું.

અને જ્યારે કોઈ વ્યક્તિ અલ્લાહનું નામ લીધા વગર દાખલ થાય છે તો શૈતાન કહે છે તમને અહીં ઠેકાણું (રહેવાની જગ્યા) મળી ગઈ અને જ્યારે કોઈ વ્યક્તિ ખાધા પહેલાં અલ્લાહનું નામ નથી લેતો તો શૈતાન કહે છે તમને ઠેકાણું પણ મળી ગયું અને ખાવાનું પણ મળી ગયું. (મુસ્લિમ)

□ હઝરત અબ્દુલ્લાહ બિન અબ્બાસ રઝિ. કહે છે કે રસુલુલ્લાહ સ.અ.વ. એ ફરમાવ્યું.... જ્યારે કોઈ વ્યક્તિ પોતાની પત્નીની નજીક આવવાનો ઈરાદો કરે (સંભોગ કરવાની ઈચ્છા કરે) તો આ કહે “બિસ્મિલ્લાહિ અલ્લાહુમ્મ જન્નીબ્નશશ્તા-ન વ જન્નિબિશશ્તા-ન મા રઝકત-ના.”

અર્થ : અલ્લાહના નામથી, અય અલ્લાહ અમને શૈતાનથી દૂર રાખ અને તે ઔલાદથી પણ શૈતાનને દૂર રાખ જે તુ અમને અતા કરે.

આટલી દુઆ પઢવાથી અગર તે સંભોગ દરમિયાન તેમની કિસ્મતમાં ઔલાદ લખી હોય તો શૈતાન તેમને કઈ પણ નુકસાન નથી પહોંચાડી શકતો.

(બુખારી, મુસ્લિમ)

□ એક સહાબી થી રિવાયત છે કે, એક વખતે હું નબી એ કરીમ સ.અ.વ. ની પાછળ સવારી પર બેઠો હતો. અચાનક ગધેડા એ ઠોકર ખાધી. મેં કહ્યું, “શૈતાન બરબાદ થાય”

આપ સ.અ.વ. એ ફરમાવ્યું.... એવું ન કહો કે શૈતાન બરબાદ થાય આવું કહેવાથી શૈતાનની તાઝિમ થશે અને તે (ઘમંડમાં) અકડીને ઘર જેટલો થઈ જશે. (ખુશી થી કુલાઈ જશે) અને તે સમજશે કે મારી પાસે તેને પાડી

દેવાની તાકાત છે. પરંતુ (જો) તમે તેની જગ્યાએ “બિસ્મિલ્લાહ” પઢો તો તેનાથી શૈતાન હકીર (તુરછ) અને ઝલીલ (રુસ્વા) થઈ જશે. હત્તા કે માખીની બરાબર થઈ જશે. (અબુદાવુદ)

□ હઝરત જાબિર બિન અબ્દુલ્લાહ રઝિ. કહે છે કે ગઝવ-એ-ઉહદ નાં દિવસે નબી સ.અ.વ. ૧૨ (બાર) અંસારી સહાબીઓની સાથે અલગ પડી ગયા. તેમાં તલહા બિન ઉબૈદ રઝિ. પણ શામિલ હતા. મુશરિકોએ તેમને ઘેરી લિધા, આપ સ.અ.વ. એ તેમની તરફ પલટાતા કહ્યું.... આ લોકોથી કોણ નિપટશે ?

હઝરત તલહા રઝિ. એ કહ્યું... “હું”

આથી હઝરત તલહા રઝિ. એકલા હાથે અગિયાર વ્યક્તિઓ બરાબર લડ્યા. હત્તા કે આપ સ.અ.વ. ના હાથ પર (મુશરિકોમાંથી કોઈની તલવાર) નો એવો વાર થયો કે (બચાવમાં) હઝરત તલહા રઝિ. ના હાથની આંગળીઓ કપાઈ ગઈ. અને તેમનાં મોં માંથી “સી” એવો અવાજ નીકળી ગયો.

તો રસુલુલ્લાહ સ.અ.વ.એ ઈશાદ ફરમાવ્યું... અગર તમે “બિસ્મિલ્લાહ” કહે તા તો ફરિશ્તાઓ તને ઉઠાવી લેતા હત્તા કે લોકો પણ તને જોતા. (નસાઈ)

(૨) ઈન્ના લિલ્લાહિ વ ઈન્ના ઈલયહિ રાજિઊન

અને ખુશ ખબરી સંભળાવી દો એ સબ્ર કરવાવાળાઓને કે જ્યારે તેમના પર કોઈ મુસીબત આવી પડે છે તો તેઓ કહે છે...

“અમે અલ્લાહની જ મિલિકેયત છે અને અમે તેની તરફ જ પાછા ફરનાર છે” (તો) તેમના રબ તરફથી તેમના પર ઘણો મોટો ફઝલ અને ઘણી મોટી રહૂમત વરસશે, આજ લોકો હિદાયત વાળા છે.

(સુર: બકરહ - ૧૫૫ થી ૧૫૭)

(૩) રબ્બના આતિના ફિદ્દુન્યા...

રબ્બના આતિના ફિદ્દુન્યા હ-સ-ન-તંવ-વ ફિલ્ આબિ-ર-તિ હ-સ-ન-તંવ વકિના અઝાબન્નાર. (સુર: બકરહ, આ.નં. ૨૦૧)

અર્થ : અય અલ્લાહ ! અમને દુનિયામાં ભલાઈ અતા ફરમાવ અને આખિતરમાં પણ ભલાઈ અતા કરજે અને આગના અઝાબ (જહન્નમ) થી અમને બચાવજે.

□ હઝરત કતાદા રજિ. એ હઝરત અનસ રજિ.ને સવાલ કર્યો કે બતાવો નબી સ.અ.વ સૌથી વધારે દુઆ કઈ કરતા હતા ? કે બીજી કોઈ દુઆ તેનાથી વધારે કરતા ન હતા ?

ફરમાવ્યું... નબી સ.અ.વ. સૌથી વધારે દુઆ આ કરતા હતા...
રબ્બના આતિના ફિદ્દુન્યા હ-સ-ન-તંવ-વ ફિલ્ આખિ-ર-તિ હ-સ-ન-તંવ વકિના અઝાબન્નાર.

રાવીનું બયાન છે કે હઝરત અનસ રજિ. પણ આ સુન્નત પર અમલ કરવામાં ઘણા જ આગળ હતા. તેઓ જ્યારે પણ દુઆ કરતા તો આ જ દુઆ કરતા અને જ્યારે જરૂર પડતી બીજી કોઈ દુઆની તો તેની સાથે આ દુઆ જરૂર મેળવી લેતા. (સહિહ મુસ્લિમ)

□ હઝરત અનસ રજિ. ફરમાવે છે નબી સ.અ.વ. એક મુસલમાન વ્યક્તિની બિમારપુર્સી માટે ગયા. ત્યાં તેમણે જોયું કે તે વ્યક્તિ બિલકુલ કમઝોર થઈ ગયો હતો. શરીરમાંથી તમામ તાકત-સ્ફુર્તિ ખતમ થઈ ગઈ હતી. આ તો તેની અંદરની હાલત હતી. અને બહારથી જુઓ તો બિમારીને કારણે તે મરઘીના બરચા જેવો (બિલકુલ વાંકો વળીને લોચો) વળી ગયો હતો.

રસૂલુલ્લાહ સ.અ.વ. એ તેને પુછ્યું, શું અલ્લાહતઆલાથી તુ કોઈ વસ્તુની દુઆ માંગતાં હતો ? તેણે કહ્યું : હા, હું એ દુઆ માંગતો હતો કે, અય અલ્લાહ અગર મારા કોઈ ગુનાહની સજા અગર તું આખિરતમાં મને આપવા માંગે છે તો આખિરતમાં ન આપીશ બલ્કે મને દુનિયામાં જ તે સજા આપી દે.

આપ સ.અ.વ.એ ફરમાવ્યું.... સુબહાનલ્લાહ ! આ તમે કેવી દુઆ માંગી રહ્યા હતા ? (તમારાથી એવી દુઆ ન માંગી શકાય કારણ કે) અલ્લાહ અગર તમારા કોઈ નાનામાં નાના ગુનાહની સજા દુનિયામાં જ આપી દે તો તમે તે બરદાશત (સહન) ન કરી શકો. આ દુઆ ગલત છે.

બલ્કે તમે આ દુઆ કેમ ન કરી કે... અલ્લાહુમ્મા આતિના ફિદ્દુન્યા... વકિના અઝાબન્નાર.

તેણે કહ્યું, આ દુઆની અહમિયત હું નથી જાણતો. રાવી કહે છે તે વ્યક્તિએ પોતાની બિમારીમાંથી નજાત (છુટકારો) મેળવવા માટે આ જ દુઆ પઢવાની શરૂ કરી. અલ્લાહે તેને શિફા અતા કરી. (સહિહ મુસ્લિમ)

□ કેટલાક લોકો હઝરત અનસ રજિ. પાસે આવ્યા તે વખતે ત્યાં તેમના શાગીર્દ (વિદ્યાર્થી) હઝરત ખાબિત તાબઈ રહ. મોજુદ હતા. આવનાર વ્યક્તિઓ એ સલામ કરી અને બેસી ગયા. તો લોકોએ હ. ખાબિત તાબઈ રહ.ને કહ્યું કે હઝરત અનસ રજિયલ્લાહુ અન્હુ કહો કે અમારા માટે કઈ દુઆ કરે.

હઝરત અનસ રજિ. એ દુઆ કરી કે... રબ્બના આતિના ફિદ્દુન્યા હ-સ-ન-તંવ વ ફિલ્ આખિ-ર-તિ હ-સ-ન-તંવ વકિના અઝાબન્નાર.

આટલી દુઆ કર્યા બાદ તેઓ ચૂપ થઈ ગયા. ઘણાવાર સુધી પેલા લોકો અલગ-અલગ મસાઈલ પર ચર્ચા કરતા રહ્યા. જ્યારે તેઓ ત્યાંથી ઊઠીને જવા લાગ્યા તો ફરી તેમણે હઝરત ખાબિત તાબઈ રહ.ને ઈશારાથી બીજીવાર દુઆ કરવા કહ્યું : હઝરત ખાબિત રહ. એ ફરી હઝરત અનસ રજિ.ને કહ્યું : અય અબુ હમઝહ ! (અય અનસ રજિ.) આપના ભાઈઓ આપની પાસેથી રજા લઈ રહ્યા છે. જતાં-જતાં તેમની ઈચ્છા એ છે કે આપ એમના હકમાં અલ્લાહતઆલાથી દુઆએ ખેર કરે.

હઝરત અનસ રજિ. એ કહ્યું : અરે ભાઈ શું હું તમારી માટે એક એક વસ્તુની અલગ-અલગ દુઆ કરું ? જ્યારે અલ્લાહતઆલાએ તમને દુનિયામાં પણ ભલાઈ આપી દીધી અને આખિરતમાં પણ ભલાઈ અતા કરી દીધી અને અઝાબે જહન્નમથી તમને બચાવી લીધા તો હવે તમે શું ઈચ્છો છો ? (તફસીર ઈબ્ને કપીર)

સમજૂતી : મતલબ કે આ નાનકડી દુઆ ઈન્સાનની દુનિયા અને આખિતરની તમામ જરૂરિયાતો માટે તેમજ તમામ તકલીફો, મુસીબતો અને બિમારીઓથી છૂટકારો મેળવવા માટે કાફી છે.

(૪) “આયતુલ કુર્સી” ની ફઝીલત

□ સહિહ મુસ્લિમની એક હદિથમાં આપ સ.અ.વ. એ ઈર્શાદ ફરમાવ્યું...

કિતાબુલ્લાહ (કુર્આન મજીદ)માંથી તમારી પાસે “આયતુલ કુર્સી” સૌથી અફઝલ છે. (હદીથનો ટૂંક સાર) (રાવી-હઝ. અલી બિન કઅબ રજિ.)

□ હઝરત ઈબ્ને અસ્કઅ રઝિ.થી રિવાયત છે કે, એક મૌકા પર એક વ્યક્તિએ આપ સ.અ.વ.ને પુછ્યું, અય અલ્લાહના રસુલ સ.અ.વ. ! કુઆન મજ્હદમાં સૌથી બહેતર અને સૌથી વધારે અઝમતવાળી આયત કઈ છે ?

આપ સ.અ.વ.એ ફરમાવ્યું... “આયતુલ કુર્સી”... (અબુદાવુદ)

□ “આયતુલ કુર્સી” વિશે બુખારીમાં એક લાંબી અને મશહુર રિવાયત હઝરત અબુ હુરૈરહ રઝિ.થી મળે છે જેમાં શૈતાન અને હઝરત અબુ હુરૈરહ રઝિ. વચ્ચેના મામલામાં શૈતાન તેમને “આયતુલ કુર્સી” વિશે જણાવે છે કે,

હું તમને એવા કલેમાત બતાવું છું જેના કારણે અલ્લાહ તમને ફાયદો પહોંચાડશે.

જ્યારે તુ (રાત્રે સુવા માટે) પોતાના બિસ્તર પર આવે તો ‘આયતુલ કુર્સી’ પઢી લે, એક ફરિશ્તો આખી રાત તારી હિફાઝત કરશે અને સવાર સુધી શૈતાન તારી પાસે નહીં આવે.”

□ હાકિમ માં એક લાંબી રિવાયત હઝરત અબી બિન કઅબ રઝિ.થી છે, જેમાં તેમની એક જીન્નાત સાથે ગુફતગુનો ઉલ્લેખ છે. જે આ પ્રમાણે છે, એક રાત્રે હઝરત અબી બિન કઅબે જીન્નાતને પુછ્યું... અમને (ઈન્સાનોને) કઈ વસ્તુ તમારાથી મહકુઝ રાખી શકે છે ? (બચાવી શકે છે ?)

તો જીને કહ્યું... શું તમે ‘સુર: બક-રહ’ માંથી ‘આયતુલ કુર્સી’ પઢી શકો છો ?

હઝરત અબી રઝિ. એ કહ્યું, હા

જીને કહ્યું... જ્યારે તુ તેને સવારના સમયે પઢી લઈશ તો સાંજ સુધી અને જ્યારે સાંજે પઢી લઈશ તો સવાર સુધી અમારાથી મહકુઝ (બચીને) રહીશ....

□ હઝરત અબી બિન કઅબ રઝિ. કહે છે કે સવાર થઈ તો હું આપ સ.અ.વ.ની પાસે ગયો અને આખો બનાવ બયાન કર્યો.

“આપ સ.અ.વ. એ પુરો બનાવ સાંભળી લીધા પછી કહ્યું... તે ખબીસે સાચું કહ્યું...” (હાકિમ)

□ હઝરત અબુ અમામા રઝિ. કહે છે કે રસુલુલ્લાહ સ.અ.વ.એ ફરમાવ્યું...”

જેણે દરેક (ફર્જ) નમાઝ બાદ ‘આયતુલ કુર્સી’ પઢી, (તો) તેની અને જન્નતમાં દાખલ થવાની દરમિયાન મૌત સિવાય કોઈ વસ્તુ રૂકાવટ નથી... (નસાઈ)

(મતલબ કે મર્યા બાદ તે વ્યક્તિ સીધો જ જન્નતમાં દાખલ થઈ જશે.)

આપ સ.અ.વ.ને પુછવામાં આવ્યું, કુઆન મજ્હદમાં (ફઝીલતની રીતે) સૌથી મોટી (શ્રેષ્ઠ) આયત કઈ છે ?

ફરમાવ્યું... “અલ્લાહુ લા ઈલા-હ ઈલ્લા હુવલ હક્યુલ કચ્યુમ...”

(આયતુલ કુર્સી - સુર: બકરહ - આયત નં. ૨૫૫) (મુસ્લિમ, અબુદાવુદ)

(૫) આમનર્સુલ... (સુર: બકરહની છેલ્લી બે આયતો) ની ફઝીલત

□ હઝરત અબુ મસ્હીદ રઝિ. કહે છે નબી સ.અ.વ.એ ફરમાવ્યું...

જેણે રાતના સમયે (સુતા પહેલા) સુર: બકરહની છેલ્લી બે આયતો પઢી લીધી તો તે તેના માટે કાફી હશે. (બુખારી)

□ એક લાંબી રિવાયતના આખરી ટુકડામાં છે કે હઝરત જબ્રીલ અ.સ.એ. આપ સ.અ.વ.ને કહ્યું...

આપ સ.અ.વ.થી પહેલા આ બે તુર કોઈ (નબી)ને અતા કરવામાં નથી આવ્યા... (૧) સુર: ફાતિહા અને (૨) આમનર્સુલ..

જે વ્યક્તિ આ બે આયત પઢશે તેને તેની માંગવામાં આવેલી વસ્તુ આપવામાં આવશે... (મુસ્લિમ)

(૬) ઈબ્ન ફી ખલ્કે સ્સમાવત... (સુર: આલિ-ઈમરાનની છેલ્લી દસ આયતો) ની ફઝીલત

□ હઝરત અબ્દુલ્લાહ ઈબ્ને અબ્બાસ રઝિ. કહે છે કે...

એક રાત્રે આપ સ.અ.વ. ઉઠ્યા અને આંખો મસજવા લાગ્યા... પછી આપ સ.અ.વ. એ સુર: આલિ ઈમરાનની છેલ્લી ૧૦ આયતો (ઈન્ન ફી ખલ્કે સ્સમાવત...) તિલાવત કરી.

પછી પાણી લઈને સારી રીતે વઝુ કર્યું અને પછી નમાઝ (તહજજુદ) માટે ઊભા થયા... (બુખારી)

(૭) “લા-ઈલાહ ઈલ્લા અન્ત સુબ્હા-ન-ક...”

હઝરત સઅદ રઝિ. કહે છે કે રસુલુલ્લાહ સ.અ.વ.એ ફરમાવ્યું... માછલીવાળા (એટલે કે હઝરત યુનુસ અ.સ.)ની દુઆ જે તેમણે માછલીના પેટમાં માંગી હતી...

લા ઈલા-હ ઈલ્લાલ અન્ત સુબ્હા-ન-ક ઈન્ની કુન્તુ મિન્નર્ માલિમીન.
(કુર્આન - સુર: અમ્બિયા, આ.નં. ૮૭)

અર્થ : તારા સિવાય કોઈ ઈબાદતને લાયક નથી, તુ પાક છે. હું જાલિમો માંથી છું.

તેના વાસ્તાથી જ્યારે પણ કોઈ મુસલમાન દુઆ કરે છે તો અલ્લાહ તેની દુઆને કબુલ કરે છે. (અહમદ, તિરમીઝી)

(૮) હુવલ અવ્વલુ વલ્ આબિર...

હઝરત અબ્દુલ્લાહ બિન અબ્બાસ રઝિ. કહે છે, જ્યારે તુ પોતાના દિલમાં કોઈ ખટક મહેસુસ કરે, શૈતાની વસવસો મહસુસ કરે તો આ આયત તિલાવત કર...

“હુવલ્ અવ્વલુ વલ્ આબિર વર્માહિર વલ્ બાતિનુ વહુવ બિકુલ્લિ શયર્ફન્ અલીમ.”

અર્થ : તે (અલ્લાહ) જ અવ્વલ (સૌથી પહેલા) અને તેજ આબિર (સૌથી છેલ્લો) છે, તે જ ઝાહિર (ખુલ્લો) છે અને તે જ બાતિન (છુપો) પણ છે. અને તે જ દરેક વસ્તુનું ઈલ્મ (જાણકારી) ધરાવે છે.

(કુર્આન - સુર: હદીદ - આ.નં. ૩) (અબુદાવુદ)

કટલાક કુર્આન કલમાઓની ફઝીલત

(૧) લા ઈલા-હ ઈલ્લલ્લાહ

□ હઝરત ઉમ્માન રઝિ. કહે છે કે રસુલુલ્લાહ સ.અ.વ. એ ફરમાવ્યું... જે શખ્સ એ હાલ માં મરે કે તેનું “લા ઈલા-હ ઈલ્લલ્લાહ” પર ઈમાન હતું તો તે જન્મતમાં દાખલ થશે. (મુસ્લિમ)

□ હઝરત અબુ હુરૈરહ રઝિ. થી રિવાયત છે કે રસુલુલ્લાહ સ.અ.વ. એ ફરમાવ્યું... કયામતના દિવસે મારી સિફારિશ થી ફાયદો ઊઠાવનાર તે લોકો હશે જેમણે સાચા દિલથી અથવા (આપ સ.અ.વ. એ ફરમાવ્યું) દિલો-જાનથી “લા ઈલા-હ ઈલ્લલ્લાહ” નો ઈકરાર કર્યો... (બુખારી)

□ હઝરત અબુ હુરૈરહ રઝિ. થી રિવાયત છે કે રસુલુલ્લાહ સ.અ.વ.એ ફરમાવ્યું... જ્યારે બંદો સાચા દિલથી “લા ઈલા-હ ઈલ્લલ્લાહ” કહે છે તો તેના માટે આસમાનના દરવાજા ખોલી દેવામાં આવે છે તે ત્યાં સુધી કે તે અર્શ સુધી પહોંચી જાય છે. (પરંતુ) એ શરતે કે તે કબીરા (મોટા) ગુનાહોથી બચતો રહે... (તિરમીઝી)

□ હઝરત જાબિર રઝિ. કહે છે કે રસુલુલ્લાહ સ.અ.વ. એ ફરમાવ્યું... બહેતરીન ઝીક “લા ઈલા-હ ઈલ્લલ્લાહ” અને બહેતરીન શુક “અલ્હમ્દુલિલ્લાહ” છે. (ઈબ્ને હિબ્બાન)

□ હઝરત અબ્દુલ્લાહ બિન મસ્ઉદ રઝિ. કહે છે કે રસુલુલ્લાહ સ.અ.વ. એ ફરમાવ્યું... મેઅરાજની રાત્રે હઝરત ઈબ્રાહિમ અ.સ.ની સાથે મારી મુલાકાત થઈ તો તેમણે કહ્યું...

અય મુહમ્મદ સ.અ.વ. ! મારી તરફથી પોતાની ઉમ્મત ને સલામ કહે જો અને તેમને બતાવજો કે જન્મતની જમીન ઘણી જ “ઝર ખેઝ” (ફળદ્રુપ) છે. અને તેનું પાણી ઘણું જ ફળોમિશ્રીત છે, તેની જગ્યા ખાલી છે. અને તેમાં ઝાડ લગાવવું એ “સુબ્હાનલ્લાહ, અલ્હમ્દુલિલ્લાહ, લા ઈલા-હ ઈલ્લલ્લાહ અને અલ્લાહુ-અકબર કહેવું છે.” (તિરમીઝી)

□ હઝરત મઆઝ બિન જબલ રઝિ. કહે છે રસુલુલ્લાહ સ.અ.વ. એ ફરમાવ્યું... મરતી વખતે જેની ઝબાન પર છેલ્લા શબ્દો “લા ઈલા-હ ઈલ્લલ્લાહ” હશે, તે જન્મતમાં જશે. (અબુદાવુદ)

(૨) “સુબ્હાનલ્લાહ” કહેવાની ફઝીલત

□ હઝરત સઅદ રઝિ. કહે છે કે, એક મૌકા પર આપ સ.અ.વ.એ ફરમાવ્યું... અગર કોઈ શખ્સ ૧૦૦ વખત “સુબ્હાનલ્લાહ” કહે છે તો તેના નામ-એ-આ'માલ માં ૧૦૦૦ નેકીઓ લખવામાં આવે છે. અને તેના ૧૦૦૦ ગુનાહોને મિટાવી દેવામાં આવે છે. (મુસ્લિમ)

□ હઝરત અબુ માલિક અશઅરી રઝિ.થી રિવાયત છે કે રસુલુલ્લાહ સ.અ.વ.એ ફરમાવ્યું... પાકી સફાઈ અડધું ઈમાન છે, એક વખત “અલ્હમ્દુલિલ્લાહ” કહેવું મીઝાન (ત્રાજવા) ને (નેકીઓથી) ભરી દે છે, “સુબ્હાનલ્લાહ” અને “અલ્હમ્દુલિલ્લાહ” કહેવું જમીન અને આસમાન દરમિયાનની તમામ જગ્યાને (નેકીઓથી) ભરી દે છે.... નમાઝ (દુનિયા - આખિરતમાં) ચહેરાનું નૂર છે, સદકો દલીલ અને સખ્ર રોશની છે, કુર્આન મજીદ (કયામતના દિવસે) તારી તરફેણમાં અથવા તારી વિરુદ્ધમાં ગવાહી આપશે. દરેક આદમી સવારે ઊઠે છે ત્યારે તેની જાન ‘ગીરવે’ હોય છે. જેને તે (નેકી કરીને) આઝાદ કરાવી લે છે અથવા તો (ગુનાહ કરીને) બરબાદ કરી દે છે. (મુસ્લિમ)

(૩) “અલ્હમ્દુલિલ્લાહ” કહેવાની ફઝીલત

□ હઝરત અબુ મુસા અશઅરી રઝિ. કહે છે કે રસુલુલ્લાહ સ.અ.વ. એ ફરમાવ્યું... જ્યારે કોઈ મોમિનનું બાળક મરી જાય છે તો અલ્લાહતઆલા ફરિશ્તાઓને પુછે છે, શું તમે મારા (નેક) બંદાના બાળકની રૂહ કબ્જ કરી લીધી? ફરિશ્તાઓ કહે છે, “હા”,

અલ્લાહતઆલા ફરી પુછે છે, શું તમે મારા બંદાના જિગરના ટુકડાને છીનવી લીધો? ફરિશ્તાઓ કહે છે, “હા”

પછી અલ્લાહતઆલા પુછે છે, (ત્યાર બાદ) મારા બંદાએ શું કહ્યું? ફરિશ્તાઓ જવાબ આપે છે, તેણે “અલ્હમ્દુલિલ્લાહ” કહ્યું અને “ઈન્ના લિલ્લાહિ વ ઈન્ના ઈલયહિ રાજિઉન” પઢ્યો.

અલ્લાહતઆલા ફરમાવે છે, મારા (તે) બંદા માટે જન્મતમાં એક ઘર બનાવી દો અને તેનું નામ “બધુલ હમ્દ” રાખો. (અહમદ, તિરમીઝી)

(૪) “ગુલ્ જલા-લિ વલ ઇકરામ” કહેવાની ફઝીલત

હઝરત અનસ રઝિ.થી રિવાયત છે કે નબી સ.અ.વ.એ ફરમાવ્યું... (દુઆ કરતી વખતે) “ગુલ્ જલા-લિ વલ ઇકરામ” ના શબ્દો અચૂક કહો. (તિરમીઝી)

(૫) “હસ્બુનલ્લાહુ વ નિઅમલ્ વકીલ” કહેવાની ફઝીલત

હઝરત અબ્દુલ્લાહ બિન અબ્બાસ રઝિ.થી રિવાયત છે કે, હઝરત ઈબ્રાહિમ અ.સ.ને જ્યારે આગમાં નાખવામાં આવ્યા તો તે વખતે તેમણે “હસ્બુનલ્લાહુ વ નિઅમલ્ વકીલ” કહ્યું....

અને હઝરત મુહમ્મદ સ.અ.વ. એ પણ તે વખતે “હસ્બુનલ્લાહુ વ નિઅમલ્ વકીલ” કહ્યું... જ્યારે (કેટલાક મુશરિક) લોકોએ ઈમાનવાળાઓ (સહાબાઓ) ને કહ્યું કે, બેશક લોકો (મક્કાવાળા) એ તમારી વિરુદ્ધ (જંગ માટે) ઘણું મોટું લશ્કર તૈયાર કર્યું છે, તો તમે તેમનાથી ડરો.

આ સાંભળીને તેમનું (સહાબીઓનું) ઈમાન વધારે વધી ગયું અને તેમણે જવાબ આપ્યો.

“હસ્બુનલ્લાહુ વ નિઅમલ્ વકીલ”

(કુર્આન - સુર: આલિ ઈમરાન - આ.નં. ૧૭૩) (બુખારી)

આ કિતાબ પઢવાવાળાને ગુજારીશ છે કે તેમાં કોઈ ભૂલ જણાય તો જરૂર અમોને જણાવશો જેથી અમો નવી એડીશનમાં તેને સુધારી શકીએ. આ કિતાબને તૈયાર કરવા માટે દરેક રીતે મદદરૂપ થનાર દરેક ની ભૂલચૂક અલ્લાહ માફ કરે તથા કોશીશોને કબુલ કરે. તેઓ માટે આખેરતમાં નજાતનો ઝરીયો બનાવે. આમીન.

